

പതിമൂന്നാം ഭേദിത നിയമസഭ

രണ്ടാം സമ്മേളനം

നക്ഷത്രചിഹ്നമിട്ട ചോദ്യം നമ്പർ: 532

24.10.2011ൽ മറുപടിക്ക്

അന്ധതാ നിവാരണ പദ്ധതികൾ

ചോദ്യം

മറുപടി

ശ്രീ. കോവൂർ കുഞ്ഞുമോൻ
ശ്രീ. എ. എ. അസീസ്

ശ്രീ. അടൂർ പ്രകാശ്
(ആരോഗ്യവും കയറും വകുപ്പ് മന്ത്രി)

എ) അന്ധതാ നിവാരണത്തിനായി കേന്ദ്രാവിഷ്കൃതമായും സംസ്ഥാനാവിഷ്കൃതമായും നടപ്പിലാക്കിക്കൊണ്ടിരിക്കുന്ന പദ്ധതികൾ ഏതൊക്കെയാണ് ;

എ) അന്ധതാനിവാരണം ലക്ഷ്യമാക്കിയുള്ള കേന്ദ്രാവിഷ്കൃത പദ്ധതിയായ ദേശീയ അന്ധതാ നിവാരണ പദ്ധതി (NPCB) ദേശീയ ഗ്രാമീണ ആരോഗ്യ മിഷൻ (NRHM) മുഖേന ലഭിക്കുന്ന കേന്ദ്ര ഫണ്ട് ഉപയോഗിച്ച് സംസ്ഥാനത്ത് നടപ്പിലാക്കി വരുന്നു. കൂടാതെ, 100% കേന്ദ്രാവിഷ്കൃത പദ്ധതിയായി അന്ധതാ നിവാരണ പ്രവർത്തനങ്ങൾ ക്ഷാമനിവാരണ സംസ്ഥാന പദ്ധതിയും നടപ്പിലാക്കി വരുന്നു.

ബി) ഇവയ്ക്കാവശ്യമായ ഫണ്ട് ഏതൊക്കെ മാർഗ്ഗങ്ങളിലൂടെയാണ് കണ്ടെത്തുന്നത് ;

ബി) ദേശീയ അന്ധതാ നിവാരണ പദ്ധതി (NPCB) സംസ്ഥാനത്ത് നടപ്പിലാക്കുന്നതിന് 2011-12 സാമ്പത്തിക വർഷത്തിൽ 523

ലക്ഷം രൂപ ദേശീയ ഗ്രാമീണ ആരോഗ്യ മിഷൻ (NRHM) മുഖേന കേന്ദ്ര ഗവൺമെന്റ് ധന സഹായമായി അനുവദിച്ചിട്ടുണ്ട്. ആരോഗ്യവകുപ്പിനു കീഴിലുള്ള ആശുപത്രികളിലെ നേത്രരോഗ ചികിത്സാ വിഭാഗത്തിനു വേണ്ടി ഉപകരണങ്ങൾ വാങ്ങുന്നതിനും, ചികിത്സാ സൗകര്യങ്ങൾ വർദ്ധിപ്പിക്കുന്നതിനുമായി 2011-12 സാമ്പത്തിക വർഷത്തെ സംസ്ഥാന പദ്ധതി ബഡ്ജറ്റിൽ 169 ലക്ഷം രൂപ 100% കേന്ദ്രാവിഷ്കൃത പദ്ധതി വിഹിതമായും വകയിരുത്തിയിട്ടുണ്ട്.

സി) പൂർണ്ണമായും അന്ധത ബാധിച്ചവരെ സംബന്ധിച്ച റിപ്പോർട്ട് ജില്ലാടിസ്ഥാനത്തിൽ തയ്യാറാക്കിയിട്ടുണ്ടോ ; എങ്കിൽ ജില്ലാടിസ്ഥാനത്തിലുള്ള എണ്ണം ലഭ്യമാക്കുമോ:

സി) പൂർണ്ണമായും അന്ധത ബാധിച്ചവരെ സംബന്ധിച്ച വിവരങ്ങൾ (Village Blind Register) 12 ജില്ലകളിൽ ലഭ്യമാണ്. വയനാട്, കണ്ണൂർ എന്നീ ജില്ലകളിൽ പൂർണ്ണമായി അന്ധത ബാധിച്ചവരെ കണ്ടെത്തുവാനുള്ള സർവ്വേ നടന്നുവരുന്നു. ജില്ലാടിസ്ഥാനത്തിലുള്ള എണ്ണം ചുവടെ ചേർക്കുന്നു.


തിരുവനന്തപുരം	815
കൊല്ലം	198
ആലപ്പുഴ	448
കോട്ടയം	90

വ്യാപനങ്ങൾ	476
തൃശ്ശൂർ	191
പാലക്കാട്	1218
മലപ്പുറം	370
കോഴിക്കോട്	135
കാസർഗോഡ്	90

ഡി) അവർക്ക് കാഴ്ച ലഭ്യമാക്കാൻ എന്തൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കുമോ ?

ഡി) പൂർണ്ണമായും അന്ധത ബാധിച്ചവരിൽ ചികിത്സിച്ച് ഭേദമാക്കാൻ കഴിയുന്നത് തിമിരവും നേത്രപടല അന്ധതയും മാത്രമാണ്. എല്ലാ ജനറൽ/ജില്ലാ/താലൂക്ക് ആശുപത്രികളിലും, ഗവൺമെന്റ് മെഡിക്കൽ കോളേജുകളിലും തിമിര ശസ്ത്രക്രിയ സൗജന്യമായി ചെയ്യാറുണ്ട്. കൂടാതെ, ഈ രംഗത്ത് പ്രവർത്തിക്കുന്ന ഗവൺമെന്റ് ഇതര സംഘടനകൾ വഴിയും സ്വകാര്യ മേഖലയിലെ ആശുപത്രികൾ വഴിയും ഈ സേവനം ലഭ്യമാണ്. സൗജന്യമായി ചെയ്തു കൊടുക്കുന്ന ഓരോ തിമിര ശസ്ത്രക്രിയയ്ക്കും 750 രൂപ വീതം ഗ്രാന്റ് നൽകുന്നുണ്ട്. കോർണിയയുടെ ലഭ്യതയനുസരിച്ച്, നേത്രപടലം മാറ്റിവയ്ക്കൽ ശസ്ത്രക്രിയ സൗകര്യം എല്ലാ

മെഡിക്കൽ കോളേജുകളിലും ലഭ്യമാണ്. സൗജന്യമായി ചെയ്തു കൊടുക്കുന്ന ഇത്തരം ശസ്ത്രക്രിയയ്ക്ക് 1000 രൂപ വീതവും ഗ്രാന്റ് നൽകുന്നുണ്ട്. ജന്മനാ ഉള്ള അന്ധതയിൽ, ചികിത്സിച്ച് ഭേദമാക്കാൻ കഴിയുന്ന, കുട്ടികളിൽ കാണുന്ന തിമിരം, കണ്ണിലെ അതിമർദ്ദം എന്നിവയ്ക്കുള്ള ചികിത്സ ജനറൽ/ജില്ലാ ആശുപത്രികളിൽ ലഭ്യമാണ്. റെറ്റിനോപ്പതിയ്ക്കുള്ള ലേസർ ചികിത്സ, റെറ്റിനൽ ഡിറ്റാച്ച്മെന്റിനുള്ള ശസ്ത്രക്രിയ, ഗ്ലോക്കോമ ചികിത്സ, കുട്ടികൾക്കുണ്ടാകുന്ന വിവിധ നേത്ര ചികിത്സ മുതലായ സേവനങ്ങൾ എല്ലാ മെഡിക്കൽ കോളേജുകളിലും ലഭ്യമാണ്.


മെഡിക്കൽ കോളേജ്